



दिनांक: 15.11.2022

प्रकाशनार्थ

बी.एड. विभाग में नवागत छात्र परिचय एवं स्वागत कार्यक्रम का आयोजन

दिनांक 15.11.2022 गोरखपुर। दिग्विजयनाथ स्नातकोत्तर महाविद्यालय के बी.एड विभाग में दिनांक 15 नवंबर 2022 को प्रथम सेमेस्टर के नवागत छात्र-छात्राओं का परिचय एवं स्वागत कार्यक्रम आयोजन किया गया।

कार्यक्रम का शुभारंभ मां सरस्वती के चित्र पर माल्यार्पण, दीप प्रज्वलन एवं सरस्वती वंदना के द्वारा किया गया। तत्पश्चात नवागत छात्र-छात्राओं का स्वागत तृतीय सेमेस्टर की छात्राओं पुष्पा, ज्योति एवं दीपमाला द्वारा "आपके आगमन से धन्य हुए हम" गीत से किया गया। इस अवसर पर बी.एड तृतीय सेमेस्टर की छात्रा दामिनी सिंह द्वारा शिव स्तुति, अविनाश द्वारा भजन, हर्ष शुक्ला द्वारा मशअप गीत एवं सागर द्वारा प्रेरणा गीत की मनमोहक प्रस्तुति ने सभी श्रोताओं को भावविभोर कर दिया।

इस अवसर पर बी.एड विभाग की प्रभारी डॉ. गीता सिंह ने बी.एड विभाग की परंपरा एवं नियमों से नवागत छात्र-छात्राओं को अवगत कराते हुए विभागीय गतिविधियों में प्रत्येक छात्रों में सक्रिय सहभागिता सुनिश्चित करने पर बल देते हुए छात्र-छात्राओं के उज्ज्वल भविष्य की कामना की। उक्त अवसर पर तृतीय सेमेस्टर के छात्रों ने नवागत छात्र-छात्राओं से परिचय लेते हुए विभिन्न गतिविधियों के माध्यम से, उनके प्रदर्शन के आधार पर मिस्टर फ्रेशर आदित्य मौर्य एवं मिस फ्रेशर पल्लवी पासवान को चुना।

कार्यक्रम का संचालन हर्ष शुक्ला एवं ऋषभ पांडे द्वारा किया गया। इस कार्यक्रम का आयोजन करने में बी.एड तृतीय सेमेस्टर के सभी छात्र-छात्राओं का सक्रिय योगदान रहा। उक्त अवसर पर बी.एड विभाग के समस्त प्राध्यापक डॉ.अरुण कुमार तिवारी, डॉ. शुभ्रा श्रीवास्तव, डॉ. सुभाष चंद्र, डॉ. राकेश कुमार, डॉ. प्रदीप कुमार यादव एवं श्रीमती शालिनी पारीक उपस्थित रहे।

प्रो. गीता सिंह

प्रभारी

बी.एड. विभाग